

பொருள் குழந்தைகளுக்கான இலவச மற்றும் கட்டாயக் கல்வி உரிமைச் சட்டம் பிரிவு 12 (1) (c) - இன்படி -2024 -25 ஆம் கல்வியாண்டில் அனைத்துச் சிறுபான்மையற்ற தனியார் சுயநிதிப் பள்ளிகளில் வாய்ப்பு மறுக்கப்பட்ட மற்றும் நலிவடைந்த பிரிவினரின் குழந்தைகளுக்கு நுழைவு நிலை வகுப்பில் (LKG/I Std) குறைந்தபட்சம் 25% இட ஒதுக்கீடு வழங்குதல் - சேர்க்கை நடைமுறைகள் அறிவுரை வழங்கியமை - நடவடிக்கை மேற்கொள்ளும் பொருட்டு அனுப்புதல் - சார்பாக.

- பார்வை**
1. சென்னை-06, தமிழ்நாடு தனியார் பள்ளிகள் இயக்குநர் மற்றும் குழந்தைகளுக்கான இலவச மற்றும் கட்டாயக் கல்வி உரிமைச் சட்டம், மாநில முதன்மைத் தொடர்பு அலுவலரின் செயல்முறைகள் ந.க.எண். 1872/இ1/2024, நாள்.01.04.2024.
 2. குழந்தைகளுக்கான இலவச மற்றும் கட்டாயக் கல்வி உரிமைச் சட்டம், 2009 மற்றும் தமிழ்நாடு விதிகள், 2009 மற்றும் தமிழ்நாடு விதிகள் 2011
 3. அரசாணை(நிலை)எண் 271, பள்ளிக் கல்வித் துறை (சி2) நாள். 25.10.2012
 4. அரசாணை (நிலை) எண் 60, பள்ளிக் கல்வித் (எக்ஸ்2) துறை, நாள்.01.04.2013
 5. அரசாணை (நிலை) எண் 59, பள்ளிக் கல்வித் (பொநூ2) துறை நாள் 12.05.2014
 6. அரசாணை (நிலை) எண் 66, பள்ளிக் கல்வித் (பொநூ2) துறை, நாள்.07.04.2017

.....

குழந்தைகளுக்கான இலவச மற்றும் கட்டாயக் கல்வி உரிமைச் சட்டம், 2009 பிரிவு 12(1)(c) இன்படி அனைத்து சிறுபான்மையற்ற தனியார் சுயநிதிப் பள்ளிகளில் வாய்ப்பு மறுக்கப்பட்ட மற்றும் நலிவடைந்த பிரிவினரின் குழந்தைகளுக்கு நுழைவு நிலை வகுப்பில் (LKG/I std) குறைந்தபட்சம் 25% இட ஒதுக்கீடு வழங்கப்பட வேண்டும்.

இதனை நடைமுறைப்படுத்துவதற்கு பார்வையில் உள்ள அரசாணைகளில் விரிவு
வழிகாட்டுதல்கள் வழங்கப்பட்டன. அவ்வழிகாட்டுதல்களைப் பின்பற்றி 2013-14 முதல் 2023-24
ஆம் கல்வியாண்டு வரை மாணாக்கர் சேர்க்கை செய்யப்பட்டு பயனடைந்துள்ளனர். சட்டத்தின்
நோக்கம் முழுமையாக நிறைவேறும் விதமாக வாய்ப்பு மறுக்கப்பட்ட மற்றும் நலிவடைந்த
பிரிவினரின் குழந்தைகள் அதிக அளவில் பயன் பெறும் வகையில் வெளிப்படைத் தன்மையை
உறுதி செய்யும் பொருட்டு பார்வை 5-ல் உள்ள அரசாணையில் கூடுதல் வழிகாட்டுதலும்
திருத்திய கால அட்டவணையும் வழங்கப்பட்டுள்ளது. அதன்படி RTE Act 2009 பிரிவு 12 (சி)யின்
25% இடஒதுக்கீடு அடிப்படையிலான மாணாக்கர்கள் சேர்க்கை குறித்து வழங்கப்பட்டுள்ள
வழிகாட்டுகளின்படி ஒவ்வொரு ஆண்டும் மேற்காண் நடைமுறை ஏப்ரல் 2 ஆம் தேதி தொடங்கி
மே29 க்குள் முடிக்கப்பட வேண்டும் என தெரிவிக்கப்பட்டுள்ளது.

பார்வையில் கண்ட அரசாணைகளின்படி 2024-25 ஆம் கல்வியாண்டில் 25% இட
ஒதுக்கீட்டின் கீழ் சேர்க்கை நடைமுறைகள் சார்ந்து கீழ்க்கண்டவாறு அறிவுரைகள்
வழங்கப்படுகின்றன.

1. சட்டப்பிரிவு 12(1) (சி) இன்கீழ் சேர்க்கை வழங்க தமிழ்நாடு குழந்தைகளுக்கான இலவச
மற்றும் கட்டயாக் கல்வி உரிமை விதிகள் 2011, விதி எண் 4(1) இன்படி எல்.கே.ஜி அல்லது
முதல் வகுப்பிற்கு அருகாமையிடம் என்பது 1கிலோ மீட்டர் சுற்றளவு ஆகும்.
2. RTE 25% இடஒதுக்கீட்டிற்கான சேர்க்கைக்கு தகுதியான இடங்களின் எண்ணிக்கை,
2023-24 ஆம் கல்வியாண்டில் நுழைவு நிலை வகுப்பில் EMIS இணையதளத்தின்படி
உள்ள மாணாக்கர்களின் எண்ணிக்கையில் 25% கணக்கிட்டு சம்பந்தப்பட்ட பள்ளியின்
EMIS Login -ல் 10.04.2024 அன்று வெளியிடப்படும். சார்ந்த பள்ளியின் முதல்வர் பள்ளிக்கு
நிர்ணயிக்கப்பட்டுள்ள இடங்களை அன்றைய தினமே 12 (1) (சி) இன் கீழ் 25%
சேர்க்கைக்கான தகுதியான இடங்களை (Alloted Seat) பள்ளியின் தகவல் பலகையில்
பொதுமக்கள் அறியும் வகையில் அறிவிப்பு வெளியிட வேண்டும். 10.04.2023 அன்றே
பள்ளி வாரியான தகுதியான இடங்களின் எண்ணிக்கை இணையதளத்திலும்
(tnemis.tnschools.gov.in) வெளியிடப்படும்.

சட்டப்பிரிவு 12(1) (சி) இல் சேர்க்கை கோரும் குழந்தைகளின் பெற்றோர்கள் rte.tnschools.gov.in என்ற இணையதளத்தில் 22.04.2024 முதல் 20.05.2024 வரை எங்கிருந்து வேண்டுமானாலும் சேர்க்கைக்கு விண்ணப்பிக்கலாம்.

4. 22.04.2024 முதல் 20.05.2024 வரை மாவட்டக் கல்வி அலுவலர் (தனியார்பள்ளிகள்/தொடக்கக் கல்வி) / வட்டாரக் கல்வி அலுவலர்/ஒருங்கிணைந்த பள்ளிக் கல்வி வட்டார வள மையம் ஆகிய அலுவலகங்களில் சேர்க்கைக்கான விண்ணப்பங்களை இணைய வழியில் விண்ணப்பிக்க தக்க ஏற்பாடுகள் செய்யப்பட வேண்டும். மேற்காண் அலுவலகங்களில் இணைய வசதி, கணினி, சான்றுகளை பதிவேற்றம் செய்ய தேவையான Scanner வசதி, கணினி இயக்குபவர் ஆகியவற்றை 19.04.2024 அன்றே தயார் நிலையில் வைத்திருக்க வேண்டும்.
5. அந்தந்த பள்ளிகளில் விண்ணப்பங்கள் ஏதேனும் பெறப்பட்டால் சார்ந்த பெற்றோர்களுக்கு ஒப்புக்கை சீட்டு (அரசாணை (நிலை) எண் 60 பள்ளிக் கல்வித் துறை நாள் 01.04.2013 இல் உள்ள ஒப்புக்கைச் சீட்டில்)உடன் தவறாது வழங்கப்பட வேண்டும். இவ்விண்ணப்பங்களை பள்ளியிலேயே இணைய வழியில் பதிவேற்றம் செய்யலாம் அல்லது அருகில் உள்ள மாவட்டக் கல்வி அலுவலர் (தனியார்பள்ளிகள்/ தொடக்கக் கல்வி /வட்டாரக் கல்வி அலுவலர்/ஒருங்கிணைந்த பள்ளிக் கல்வி வட்டார வள மையம் ஆகிய அலுவலகங்களில்)பெற்று இணைய வழியில் பதிவேற்றம் செய்திட தயார் நிலையில் இருத்தல் வேண்டும்.
6. மாணவர்களின் சேர்க்கை பற்றிய விழிப்புணர்வு மக்களிடையே சென்றடையும் வகையில் அனைத்துச் சிறுபான்மையற்ற தனியார் சுயநிதிப் பள்ளிகளிலும் பள்ளியின் பிரதான நுழைவு வாயிலில் (Main Gate) பொதுமக்களுக்கு நன்கு தெரியும் வகையில் பள்ளிப் பெயர் பலகைக்கு அருகிலும், பொது மக்கள் பெருமளவில் கூடும் இடங்களிலும் 6" x 10" அடி அளவில் கடந்த ஆண்டுகளில் வைக்கப்பட்டது போல் அனைத்து விவரங்களையும் உள்ளடக்கிய அறிவிப்புப் பலகை (Flex Board) அவசியம் வைக்கப்பட வேண்டும்.

7. RTE 25% இட ஒதுக்கீட்டின் கீழ் மாணாக்கர்கள் சேர்க்கை செய்யப்படும் பள்ளி முறையாக அங்கீகாரம் பெற்றிருக்க வேண்டும்.
8. தமிழ்நாடு பள்ளிகள் (கட்டண வசூல் ஒழுங்குமுறை) சட்டம் 2009 ன்படி தனியார் பள்ளிகள், தனியார் பள்ளிகள் கட்டண நிர்ணயக் குழுவால் நிர்ணயிக்கப்படும் கட்டணத்தை EMIS இணையதளத்தில் பதிவேற்றம் செய்யப்பட வேண்டும்.
9. குழந்தைகளுக்கான இலவச மற்றும் கட்டாயக் கல்வி உரிமைச்சட்டம் 2009 ஐ நடைமுறைப்படுத்துதல் சார்ந்து மாவட்டக் கல்வி அலுவலர்கள்(தனியார் பள்ளிகள்) மேற்படி அனைத்துப் பணிகளையும் ஒருங்கிணைத்துச் செவ்வனே செய்து முடிக்கக் கேட்டுக் கொள்ளப்படுகிறார்கள்.

10. (i) பிறப்புச் சான்று

பதிவேற்றம் செய்யப்பட்ட குழந்தைகளின் பிறப்புச் சான்றிதழை ஆய்வு செய்து, பார்வை (3)-ல் உள்ள அரசாணையின்படி கீழ்க்காணும் சான்றிதழ்களில் ஏதேனும் ஒரு சான்று பதிவேற்றம் செய்யப்பட்டுள்ளதை உறுதி செய்ய வேண்டும்.

- a) Birth Certificate
- b) Hospital/Auxillary and Midwife Register
- c) Anganwadi Record
- d) Declaration through and affidavit of the age of the child by the Parent/Guardian

எல்.கே.ஜி வகுப்பிற்கு விண்ணப்பிக்கும் குழந்தைகள் 01.08.2020 முதல் 31.07.2021 க்குள் பிறந்திருக்க வேண்டும்.

ஒன்றாம் வகுப்பிற்கு விண்ணப்பிக்கும் குழந்தைகள் 01.08.2018 முதல் 31.07.2019 க்குள் பிறந்திருக்க வேண்டும்.

10 (ii) வாய்ப்பு மறுக்கப்பட்ட பிரிவினருக்கானச் சான்று

வாய்ப்பு மறுக்கப்பட்ட பிரிவினரின் கீழ் விண்ணப்பித்தவர்களின் குழந்தை கீழ்க்குறிப்பிட்டுள்ள ஏதேனும் ஒரு பிரிவினரைக் சேர்ந்தவராக இருக்க வேண்டும். மேலும்

கீழ்க்காணும் அட்டவணையில் உள்ளவாறு உரிய அலுவலரால் வழங்கப்பட்ட சான்றிணைப் பதிவேற்றம் செய்திருக்க வேண்டும்.

Name of the Community	Competent Authority
பிற்படுத்தப்பட்டோர் (Backward Class)	Deputy Tahsildar, Revenue Department, Government of Tamilnadu
பிற்படுத்தப்பட்டோர் (முஸ்லீம்)(Backward Class Muslim)	
மிகவும் பிற்படுத்தப்பட்டோர் (Most Backward Class)	
சீர்மரப்பினர் (Denotified Community)	
பட்டியல் வகுப்பினர் (Scheduled Community)	Tahsildar, Revenue Department, Government of Tamilnadu/Competent authority in the case of children coming from other states.
ஆதிதிராவிடர் (அருந்ததியினர்) (SCA)	
பழங்குடியினர் (Scheduled Tribes)	RDO/Sub Collector, Revenue Department, Government of Tamilnadu/ Competent authority in the case of children coming from other States.

10.(iii). வாய்ப்பு மறுக்கப்பட்ட சிறப்பு பிரிவினருக்கான சான்று

வாய்ப்பு மறுக்கப்பட்ட சிறப்பு பிரிவினர் கீழ் விண்ணப்பித்தவர்களின் குழந்தை கீழ்க்குறிப்பிட்டுள்ள ஏதேனும் ஒரு பிரிவினரைச் சேர்ந்தவராக இருக்க வேண்டும். மேலும் கீழ்க்காணும் அட்டவணையில் உள்ளவாறு உரிய அலுவலரால் வழங்கப்பட்ட சான்றிணைப் பதிவேற்றம் செய்திருக்க வேண்டும்.

Name of the special category	Competent Authority
ஆதிரவற்றோர் (Orphan)	District Social Welfare Officer, Department of Social Welfare and Nutritious Meal Programme
எச்ஐவி - யால் பாதிக்கப்பட்ட குழந்தை (HIV Affected Child)	Medical officer authorized by the Department of Health and Family Welfare, Government of Tamilnadu.
மூன்றாம் பாலினத்தவர் (Transgender)	
துப்புரவு தொழிலாளியின் குழந்தை (Child of Scavenger)	Competent Authority authorized by the Commissioners of the Municipalities, Executive officers of the respective Town Panchayats and Presidents of the respective Village Panchayats.
துப்புரவு தொழிலாளியின் குழந்தை (மாநகராட்சி, நகராட்சி, நகர்ப்புற ஊராட்சி, கிராம ஊராட்சியில் பணிபுரியாதவர்கள்) Children of Scavengers who are not employed in Corporations, Municipalities, Town Panchayats and Village, Panchayats	District Collector or the authority authorized by the District Collector in this behalf.
மாற்றுத்திறன் குழந்தை (Differently abled child)	District Differently abled Rehabilitation officer.

10.(iv). நலிவடைந்த பிரிவினருக்கானச் சான்று (வருமானச் சான்று)

ஆண்டு வருமானம் இரண்டு இலட்சத்துக்கும் கீழ் பெறும் அனைத்துப் பிரிவினரும் நலிவடைந்த பிரிவினரின் கீழ் விண்ணப்பிக்கலாம். இதன் பொருட்டு பெற்றோரின் ஆண்டு வருமானச் சான்று சம்பந்தப்பட்ட வட்டாட்சியரிடம் பெற்று பதிவேற்றம் செய்யப்பட வேண்டும்.

Income certificate

Tahsildar, Revenue Department,

Government of Tamilnadu.

10.(v). இருப்பிடச் சான்று

பார்வை (3)-ல் உள்ள அரசாணையின்படி, இருப்பிடத்தை நிரூபிக்கும் கீழ்க்காணும் சான்றிதழ்களில் ஏதேனும் ஒரு சான்று பதிவேற்றம் செய்யப்பட்டிருக்க வேண்டும்.

- a) Family Card
- b) Voter ID Card
- c) Aadhar ID Card
- d) Driving License
- e) Bank Pass Book
- f) Telephone BILL
- g) PAN Card
- h) Certificate of Residence issued by VAO
- i) ID Card issued by State Government/Central Government/ Public Sector Undertakings.

மேலும், விண்ணப்பத்தில் குறிப்பிட்டுள்ள முகவரியில் குழந்தையின் பெற்றோர் வசிப்பதை உறுதி செய்து கொள்ள வேண்டும்.

11. ஏற்கனவே, மாவட்ட முதன்மைக் கல்வி அலுவலருக்கு / மாவட்ட ஒருங்கிணைப்பாளர் / மாவட்டக் கல்வி அலுவலருக்கு (தனியார் பள்ளிகள்) வழங்கப்பட்டுள்ள User ID மற்றும் Passwordஐ பயன்படுத்தி EMIS Website-ல் விண்ணப்பதாரரால் பதிவேற்றம் செய்யப்பட்ட சான்றிதழ்களை கீழ்க்கண்ட வழிமுறைகளைப் பின்பற்றிச் சரிபார்க்க வேண்டும்.

- EMIS இணையதளத்தில் DC/DEO(PS) Login -ல் இப்பணியினை செய்ய வேண்டும்.
- Students Menu -வில் RTE Students Verification click செய்ய வேண்டும்.

- பதிவேற்றம் செய்யப்பட்ட ஆவணங்கள், மாணாக்கர் பெயர் மற்றும் முகவரி இணையதளத்தில் தெரியும்.
- ஒவ்வொரு ஆவணத்தையும் click செய்து சுற்றறிக்கையில் கூறப்பட்டுள்ள அறிவுரைகளின்படி உள்ளதா என்பதைச் சரிபார்க்க வேண்டும்.
- Verification முடிந்தவுடன் மாணாக்கர்கள் பெயரை click செய்து Eligible /ineligible/Document Missing என பதிவு செய்து, அதற்குரிய Remarks பதிவேற்றம் செய்ய வேண்டும்.
- இதற்கான தகவல் விண்ணப்பதாரர்களின் கைபேசிக்கு (Eligible /Ineligible/Document Missing என) அனுப்பப்படும்.
- விண்ணப்பத்தினை கூர்ந்தாய்வு செய்யும் அலுவலர், அவரது EMIS ID எண்ணினை மாணாக்கர்களின் விண்ணப்பத்தில் அதற்கென ஒதுக்கப்பட்ட இடத்தில் (8 இலக்க எண்) பதிவு செய்ய வேண்டும்.
- இப்பணியினை 25.05.2024 க்குள் முடிக்கப்பட வேண்டும்.

12. 2024-2025 ஆம் கல்வியாண்டில் 25% ஒதுக்கீட்டின் கீழ் சேர்க்கை சார்பாக கீழ்க்கண்ட அறிவுரைகள் வழங்கப்படுகின்றன.

- ✓ விண்ணப்பதாரரின் இருப்பிடத்திலிருந்து பள்ளி அமைவிடம் 1 கிலோ மீட்டருக்குள் உள்ள விண்ணப்பங்களை மட்டுமே பரிசீலனைக்கு எடுத்துக் கொள்ள வேண்டும்.
- ✓ இணையதளம் மூலமாக விண்ணப்பிக்கப்பட்ட விண்ணப்பங்களை 21.05.2024 முதல் 25.05.2024 மாலை 5 மணி வரை மாவட்டக் கல்வி அலுவலர் (தனியார் பள்ளிகள்) மற்றும் மாவட்ட ஒருங்கிணைப்பாளர் ஆகியோர் கூர்ந்தாய்வு செய்ய வேண்டும். தகுதியான விண்ணப்பங்கள், தகுதியற்ற விண்ணப்பங்கள், விண்ணப்பம் நிராகரிக்கப்பட்டதற்கான காரணங்கள் மற்றும் விடுபட்ட ஆவணங்கள் கொண்ட விண்ணப்பங்கள் ஆகியவற்றை கூர்ந்தாய்வு செய்து மேற்காண் பணியினை 25.05.2024 மாலை 5 மணிக்குள் முடிக்க வேண்டும்.

- ✓ ஆவணங்கள் விடுபட்ட விண்ணப்பதாரர்கள் 27.05.2024 மாலை 5 மணிக்குள் விடுபட்ட ஆவணங்களை (Missing Documents) சார்ந்த மாவட்ட கல்வி அலுவலர் (தனியார் பள்ளிகள்) மற்றும் மாவட்ட ஒருங்கிணைப்பாளர் ஆகியோர் நேரில் ஒப்படைக்க வேண்டும். மாவட்டக் கல்வி அலுவலர் (தனியார் பள்ளிகள்) மற்றும் மாவட்ட ஒருங்கிணைப்பாளர் ஆகியோர் ஒப்படைக்கப்பட்ட ஆவணங்களை சரிப்பார்த்து மேற்காண் விண்ணப்பங்களை மீண்டும் தகுதியானது மற்றும் தகுதியற்றது என்பதை உறுதி செய்து தகுதியற்றதற்கான காரணத்துடன் இணையதளத்தில் பதிவேற்றம் செய்ய வேண்டும்.
- ✓ மாவட்டக் கல்வி அலுவலர் (தனியார் பள்ளிகள்) தங்களது மாவட்டத்தில் விண்ணப்பித்த குழந்தைகளின் விவரப் பட்டியலை 27.05.2024 மாலை 5 மணிக்கு இணையதளத்தில் பதிவிறக்கம் செய்து கொள்ளலாம்.
- ✓ தகுதியான விண்ணப்பங்களின் எண்ணிக்கை அப்பள்ளியின் 25% ஒதுக்கீட்டில் நிர்ணயிக்கப்பட்ட இடங்களை விட கூடுதலாக இருந்தால் குலுக்கல் முறையில் 28.05.2024 அன்று சேர்க்கைக்கான மாணாக்கர்களை தெரிவு செய்ய வேண்டும். குறைவாக இருந்தால் தகுதியான அனைத்து விண்ணப்பங்களுக்கும் சேர்க்கை வழங்க வேண்டும்.
- ✓ வாய்ப்பு மறுக்கப்பட்ட சிறப்பு பிரிவின் கீழ் வகைப்படுத்தப்பட்டுள்ள ஆதரவற்றோர்/HIV ஆல் பாதிக்கப்பட்டவர்/ மூன்றாம் பாலினத்தவர் / துப்புரவு தொழிலாளிகளின் குழந்தை / மாற்றுதிறனாளிகள் போன்றோரிடமிருந்து பெறப்பட்ட தகுதியான சேர்க்கை வழங்கிட வேண்டும்.
- ✓ நிராகரிக்கப்பட்ட விண்ணப்பங்கள் சார்பாக பெற்றோரிடமிருந்து கோரிக்கை ஏதும் பெறப்பட்டு சேர்க்கைக்கு தகுதி பெறின் குலுக்கல் நடைபெறும் நாளுக்கு முன்னர், அதன் மீது விசாரணை செய்து தேவையான ஆவணங்கள் முன்னிலைப்படுத்தப்பட்டால், குலுக்கலில் சேர்க்க நடவடிக்கை எடுக்க வேண்டும்.

✓ 25% ஒதுக்கீட்டின் கீழ் குலுக்கல் முறையில் சேர்க்கை நடைபெறவுள்ள பள்ளிகளைத் தெரிவு செய்து ஒவ்வொரு பள்ளிக்கும், வட்டாரக் கல்வி அலுவலர்/ வட்டார வளமைய ஆசிரியர் பயிற்றுனர் அல்லது மாவட்டக் கல்வி அலுவலரால் (தனியார் பள்ளிகள்) நியமிக்கப்படும் துறை பிரதிநிதி முன்னிலையில் குலுக்கல் நடைபெறுவதற்குத் தக்க ஏற்பாடுகளை மாவட்டக் கல்வி அலுவலர் செய்ய வேண்டும்.

✓ மேலும் அதிக அளவில் விண்ணப்பங்கள் பெறப்பட்டிருக்கும் பள்ளிகளில் மாவட்டக் கல்வி அலுவலர் (தனியார் பள்ளிகள்) / வருவாய் துறை அலுவலர்கள் முன்னிலையில் குலுக்கல் நடத்திட தக்க நடவடிக்கை மேற்கொள்ள வேண்டும்,

✓ பார்வை (5)- இல் உள்ள அரசாணையின்படி, 28.05.2024 அன்று சேர்க்கைக்கான குலுக்கல் முடிந்த பிறகு, அன்றைய தினமே பள்ளிக்கு தகுதியுள்ள ஒரு பிரிவுக்கு ஐந்து மாணாக்கர்கள் என்ற வீதத்தில் காத்திருப்பு பட்டியலுக்கான மாணாக்கர்களையும் வரிசை எண்ணிட்டு குலுக்கலில் தேர்தெடுக்க வேண்டும்,

✓ குலுக்கலின் போது ஏதேனும் அசாதாரண சூழல் ஏற்படின் ஆய்வு அலுவலர்களை கொண்டு உடனுக்குடன் சரிசெய்ய வேண்டும்.

✓ சேர்க்கைக்குத் தெரிவு செய்யப்பட்ட மாணாக்கர்களின் விவரம் மற்றும் காத்திருப்போர் பட்டியலில் உள்ள மாணாக்கர்கள் விவரத்தை 29.05.2024 அன்று மாலை 5.00 மணிக்குள் இணையத்தளத்தில் பதிவேற்றம் செய்ய வேண்டும்.

✓ தேர்வு செய்யப்படும் மாணாக்கர்களின் பெற்றோர்களின் கைபேசி (Mobile) எண்ணிற்கு இதற்கான குறுந்தகவல் அனுப்பப்படும்.

13. மேற்படி அறிவுரைகளைப் பின்பற்றி எவ்விதப் புகாருக்கும் இடமளிக்கா வண்ணம், தேவையான அலுவலர்களை நியமித்துக் கீழ்க்கண்ட அட்டவணையின்படி, இப்பணியினை மேற்கொள்ளுமாறு அனைத்து மாவட்டக் கல்வி அலுவலர்கள்(தனியார் பள்ளிகள்) கேட்டுக் கொள்ளப்படுகிறார்கள்.

<p>ஒவ்வொரு பள்ளியும் சேர்க்கைக்கான நுழைவு நிலை வகுப்பு மற்றும் தகுதியான இடங்கள் (Intake Capacity) பற்றிய விவரங்களை தயாரிக்க வேண்டிய நாள்</p>	02.04.2024
<p>25% இடஒதுக்கீட்டிற்கான விவரம் பள்ளி அறிவிப்பு பலகை மற்றும் இணையதளத்தில் (tnemis.tnschool.gov.in) வெளியிடப்பட வேண்டிய நாள்.</p>	10.04.2024
<p>அரசாணை (எம்எஸ்)எண்.9 பள்ளிக் கல்வித் (சி2) துறை நாள்.18.01.2011 இன்படி சம்பந்தப்பட்ட பள்ளிகள் 25% இட ஒதுக்கீடு சார்பான விவரங்களை பரிந்துரைக்கப்பட்ட படிவம் -1 (இணைக்கப்பட்டுள்ளது) சார்ந்த மாவட்டக் கல்வி அலுவலர் (தனியார் பள்ளிகள்) சமர்ப்பிக்கப்பட வேண்டிய நாள்</p>	10.04.2024
<p>25% இட ஒதுக்கீட்டின்படி தகுதியான இடங்களுக்கு விண்ணப்பங்கள் வரவேற்கப்படும் விவரத்தினை பள்ளி அறிவிப்பு பலகை மற்றும் இணையதளத்தில் (rte.tnschools.gov.in) வெளியிடப்பட வேண்டிய நாள்.</p>	15.04.2024
<p>சேர்க்கைக்கு இணையதள (rte.tnschools.gov.in) வழியாக விண்ணப்பிக்க வேண்டிய நாள்</p>	22.04.2024 முதல் 20.05.2024
<p>தகுதியான விண்ணப்பதாரர் விவரம் / தகுதியில்லாத விண்ணப்பதாரர் விவரம் நிராகரிக்கப்பட்டதற்கான காரணத்துடன் பள்ளித் தகவல் பலகை மற்றும் இணையதளத்தில் (tnemis.tnschools.gov.in) வெளியிட வேண்டிய நாள்</p>	27.05.2024 பிற்பகல் 5 மணி

தகுதியான விண்ணப்பங்கள் 25% ஒதுக்கீட்டில்	28.05.2024
நிர்ணயிக்கப்பட்ட இடங்களைவிடக் கூடுதலாக இருந்தால் குலுக்கல் முறையில் தேர்வு செய்ய வேண்டிய நாள்	
குலுக்கல் முறையில் தேர்வு செய்யப்பட்ட	29.05.2024
விண்ணப்பத்தாரர்களின் விவரங்கள், விண்ணப்ப எண் மற்றும் பள்ளியில் தகுதியுள்ள, ஒரு பிரிவுக்கு ஐந்து மாணாக்கர் (5 Seats per section) என்ற வீதத்தில் (வரிசை எண்ணிட்டு) காத்திருப்பு பட்டியலுக்கான மாணாக்கர்களின் விவரங்கள் ஆகியவற்றை பள்ளித் தகவல் பலகை மற்றும் இணையதளத்தில் இணையதளத்தில் (tnemistnschools.gov.in) வெளியிட வேண்டிய நாள்	
சேர்க்கை முடிவுற்றபின் அவ்விவரத்தினை	03.06.2024 அன்று அல்லது
நிர்ணயிக்கப்பட்ட படிவம் -5 இல் மாவட்ட முதன்மைக் கல்வி அலுவலருக்கு பள்ளி அளிக்க வேண்டிய நாள்.	அதற்கு முன்னர்

குலுக்கலில் தெரிவு செய்யப்பட்ட குழந்தைகள் சேர்க்கைக்கு வரத்தவறினால் அந்தந்தக் குழந்தையின் பெற்றோருக்கு தொலைபேசி மற்றும் குறுஞ்செய்தி (SMS) வாயிலாகத் தகவல் தெரிவித்த பிறகு காத்திருப்புப் பட்டியலில் உள்ள மாணவர்களுக்கு முன்னுரிமை படி சேர்க்கை வழங்கப்பட வேண்டும்.

- மேற்காண் பணியினை மேற்கொள்ளும் பொழுது அந்தந்த மாவட்டக் கல்வி அலுவலர்கள் (தனியார் பள்ளிகள்) DC/DEO(PS) login இல் EMIS இணையதளத்தில் முந்தைய ஆண்டின் நடைமுறைகளையே பின்பற்றும்படி தெரிவிக்கப்படுகிறது.
- ஆவணங்களை ஆய்வு செய்யும் அலுவலர்கள் தவறு ஏதுமின்றி கவனமுடன் செயல்பட அறிவுறுத்தப்படுகிறது.

மேற்படி அறிவுரைகளைப் பின்பற்றி 2024-2025 ஆம் ஆண்டிற்கான 25% இட

ஒதுக்கீட்டின் கீழ் சேர்க்கை நடைமுறைகள் மேற்கொண்டு வாய்ப்பு மறுக்கப்பட்ட மற்றும் நலிவடைந்த பிரிவினரின் குழந்தைகள் பயனடையும் வகையில் நடவடிக்கை மேற்கொள்ள தெரிவிக்கப்படுகிறது. RTE சட்டம்-2009 இன்படி 25% இடஒதுக்கீடு தொடர்பாக தங்களது மாவட்டம் சார்ந்து எவ்விதப் புகாருக்கும் இடமளிக்கா வண்ணம், தேவையான அலுவலர்கள் நியமித்து இப்பணியினைச் செவ்வனே மேற்கொள்ளுமாறு அனைத்து மாவட்டக் கல்வி அலுவலர்கள் (தனியார்பள்ளிகள்) கேட்டுக் கொள்ளப்படுகிறார்கள்.

இணைப்பு: படிவம் -1



முதன்மைக்கல்வி அலுவலர்
சென்னை

பெறுநர்

1. அனைத்து மாவட்டக் கல்வி அலுவலர்கள், சென்னை மாவட்டம்
2. உதவி திட்ட அலுவலர், சமக்சிரக சிக்கலா சென்னை மாவட்டம்
3. அனைத்து வட்டாரக் கல்வி அலுவலர்கள் சென்னை மாவட்டம்
4. மேற்பார்வையாளர்கள், வட்டார வளமையம், சமக்சிரக சிக்கலா, சென்னை மாவட்டம்.

நகல்

சென்னை-6, தனியார் பள்ளி இயக்குநர் அவர்களுக்கு தகவலுக்காக பணிந்து அனுப்பப்படுகிறது.